

Гродзенскае аддзяленне Саюза пісьменнікаў Беларусі адзначыла юбілей

На мерапрыемстве ўручылі заслужаныя ўзнагароды пісьменнікам.



У Гродне прайшла ўрачыстая творчая сустрэча, прысвечаная 20-годдзю з дня ўтварэння абласнога аддзялення Саюза пісьменнікаў Беларусі. За два дзясяткі гадоў гэтая арганізацыя стала аб'яднаннем літаратараў, сапраўдным духоўным цэнтрам Прынямання, месцам, дзе нараджаюцца сэнсы і захоўваецца жывое беларускае слова. У Гродзенскай абласной бібліятэцы імя Карскага сабраліся тыя, чые імёны даўно сталі візітнай карткай сучаснай беларускай літаратуры, і тыя, хто толькі пачынае свой шлях з пяром у руцэ. Але, мабыць, галоўнымі гасцямі сталі адданыя чытачы, якія любяць гродзенскіх аўтараў за іх шчырасць і вернасць традыцыям. Адкрыла сустрэчу старшыня Гродзенскага абласнога Савета дэпутатаў Алена Пасюта. Звяртаючыся да пісьменнікаў, яна падкрэсліла асаблівую місію літаратара ў сучасным свеце.

– Творчасць нашых пісьменнікаў як люстэрка душы беларускага народа, – адзначыла Алена Пасюта. – Вы фармуеце вечныя каштоўнасці, вучыце нас заўважаць





Ва ўрачыстай абстаноўцы ганаровыя госці ўручылі заслужаныя ўзнагароды пісьменнікам за важкі ўклад у ідэалагічнае і культурнае жыццё вобласці. Ганаровыя граматы і падзякі сталі пацвярджэннем таго, што праца літаратара не праходзіць бяследна. Многія адзначылі: гродзенская пісьменніцкая арганізацыя заўсёды адрознівалася асаблівым згуртаваным духам і ўменнем працаваць у школах, бібліятэках, на прадпрыемствах.





Творчая сустрэча не магла абысціся без самага галоўнага – жывога гучання паэзіі і прозы. Праграма сустрэчы была напоўнена яркімі выступленнямі, цёплымі пажаданнямі і доўгімі апладысмантамі. Дваццацігоддзе – выдатны старт для новых кніг, новых адкрыццяў і новых сустрэч з чытачамі. Бо пакуль гучыць слова, жыве і душа народа.

Маргарита Севко

Фото: аўтара

[Источник:](#) сайт газеты «Гродзенская праўда»

На здымках: эпізоды ўрачыстай творчай вечарыны «20 гадоў на службе слову», прысвечанай 20-годдзю Гродзенскага абласнога аддзялення Саюза пісьменнікаў Беларусі. Гродзенская абласная навуковая бібліятэка імя Я. Карскага. 23 студзеня 2026 года.



















































































Фота

Алесе Касмоўскай,
Анатоля Яцука,
з адкрытых крыніц

[Яшчэ пра падзею – тут](#)

